

2 ta' Ottubru, 1954

Imballef :

Onor. Dr. W. Hardiog, B. Litt., LL.D.

Guido Saliba ne. et. versus Anthony Micallef

**Libell — Kritika Letterarja — Citazzjoni —  
Dokumenti — Gurnal**

*Il-fatt li, f'każ ta' libell, ma tiġix eżibita kopja tal-gurnal li fih gie stampat l-artikolu nkriminat, ma jirrendix ic-citazzjoni irritwali. Meta l-artikolista jżomm ruha fil-limiti li jikkritika l-ġudizzju artistiku jew letterarju, sija pure b'mod vianti, ta' għajda drammatika, u l-prestizzju tal-produzzjonijiet minnha diretti, dik il-kritika, bhala li hija miżurama fil-limiti ġusti, ma taqgħax taht is-sanzjonijiet tal-lijijiet kriminali; imma jekk l-artikolista jtibiegħad minn dik il-kritika, u jinstwaw li dik l-għajda qegħedha iżomm monopolju ta' awturi u produzzjonijiet, mhux għal raġunijiet onesti u ta' preġġu letterarju, imma għal raġunijiet diżonesti ta' interess pekunjarju, allura l-artikolu huwa libelluż.*

**Il-Qorti:** — Rat ic-citazzjoni li biha l-kwerelati ġew akkużati talli fin-numru ta' "The Bulletin" tat-28 ta' Frar, 1953, permezz ta' l-artikolu fil-hames faċċata ntitolat "More on the Rediffusion", miktub mill-kwerelat Karmenu Gruppetta u publikat mill-kwerelat Anthony Micallef, u minnu stampat il-Hamrun, u hemm u f'postijiet oħra ċirkolat, ingurjarw, fl-aħħar fliet xhur qabel il-kwerela, lill-kwerelanti, f'dawk il-postijiet:

Rat id-deċiżjoni tal-Qorti Kriminali tal-Magistrati ta' Malta tal-10 ta' Mejju, 1954, li biha ddeċediet billi sabet liż-żewġ kwerelati hatja skond l-imputazzjoni miġġuba kontra tagħhom, u kkundannat lill-kwerelat Karmenu Gruppetta £5 multa u lill-kwerelat Anthony Micallef £2.10.0 multa, u ordnat li l-ispejjeż jgħallu solidarjament mill-kwerelati; u fl-aħħarnett, fuq talba tal-kwerelanti proprio et nomine, ordnat lill-kwerelant Micallef li, mhux iżjed turd mit-tieni hargha tal-gurnal "The Bulletin" minn mindu tghaddi in ġudikat din is-sentenza, jippublika estratt mill-istess sentenza, mingħajr blaas:

Rat iż-żewġ sentenzi preliminari, dik ta' 1-4 ta' Lulju, 1953, li biha giet miċhuda l-eċċezzjoni ta' l-irritwalità taċ-ċittazzjoni opposta mill-kwerelati, u dik tal-21 ta' Settembru, 1953, li biha giet respinta l-eċċezzjoni l-oħra tal-kwerelati li l-artikolu denunzjat mhux libelluż:

Rat ir-rikors li bih il-kwerelati appellaw, tant miż-żewġ sentenzi preliminari ta' 1-4 ta' Lulju, 1953 u tal-21 ta' Settembru, 1953 rispettivament, kwantu mis-sentenza finali tal-11 ta' Mejju, 1954:

Trattat l-appell tal-kwerelat Micallef, peress li l-appell tal-kwerelat l-ieħor mar deżert (fol. 140);

#### Ikkunsidrat;

L-appell mis-sentenza preambula ta' 1-4 ta' Lulju, 1953, dwar l-irritwalità taċ-ċittazzjoni għax il-ġurnal ma għex eżibit kontestwament magħha, ma hux fondat; u din il-Qorti ssib sewwa r-raġunamenti tal-Qorti ta' l-Ewwel Grad, li huma in armonija mal-prinċipji tal-proċess sommarju;

Ugwalment infondat hu l-appell mis-sentenza tal-21 ta' Settembru, 1953, dwar in-natura libelluża ta' l-artikolu. Kien l-artikolista żamm ruħu fil-limiti li jikkritika l-ġudizzju artistiku jew letterarju tal-Malta Drama League u l-preġiu tal-produzzjonijiet diretti minn dik il-League, allura certament kritika tali, miżmuma fil-limiti ġusti, ma kienetx, bl-oħra mod, taqa' taht is-sanzjoni tal-liġijiet kriminali. Izda fl-aħħar parti ta' l-artikolu l-awtur tiegħu qal hekk: "I know that the Malta Drama League (or should it read "Clique"?) have a long-term contract with the Management, and are receiving for each theatrical broadcast from ten to eight pounds. What do you make of it? ..... Are we going to tolerate this monopoly and such a low standard of performances?";

Meta wieħed jirrifletti fuq dawn il-kliem kontra l-fond ta' l-artikolu kollu, ma jstax ma jgħix għall-konklużjoni li għaliha gie l-Magistrat decident fl-ewwel istanza. Infatti, b'dawk il-kliem l-artikolista thieghed minn kritika purament artistika, sija pure vivaċi, imma in sostanza insinwa illi l-Malta Drama League kienet qegħdha iżzomm monopolju ta' awturi u ta' produzzjonijiet, mhux għar-raġunijiet onesti ta' preġju letterarju, imma għar-raġunijiet diżonesti ta' interess

pekunjarju. U l-artikolu ta' l-artikolu evidenterment ried li l-qarrej jinnota l-paragrafu ta' l-artikolu fejn saret din l-insinwazzjoni: għaliex, immedjatement kif għamilha, zied il-kliem, daretta appuntu għall-qarrej, "What do we make of it?", b'zieda ta' puntini wara din id-domanda; liema puntini qieshom iridu jfissru li hemm aktar x'wieħed jgħid li qieghed ma jgħidx, imma qed jinnota lill-qarrej liex jahsbu. Din it-taċċja ta' diżonestà hija indubbjament ingurjuża;

Kwantu għas-sentenza finali, tal-11 ta' Mejju, 1954, li bila għe ritenut li l-kwerelat ma lahqux il-prova tal-verità tal-konvazzju, leżami akkurat tal-fatti, perspiċċenient magħmul mill-Magistrat decident, verament iwassal għall-konklużjoni li din il-prova ma ntlahqetx;

Għalhekk tiddeċidi:

Billi tiegħad l-appell tal-kwerelat Micallef mit-tliet sentenzi fuq imsemmija, u tikkonferma l-istess sentenzi; bl-ispej-jeż kontra l-kwerelat;

Onorarju tad-difensuri 12s. għal kull seduta.

---